

Minuti tal-laqqha li nżammet fl-uffiċċju amministrattiv tal-Kunsill Lokali tar-Rabat Għawdex nhar il-Ġimgħa 11 ta' Settembru 2009 fil-17.00.

PREŻENTI:- Is-Sindku, l-Av. Samuel Azzopardi, il-Viċi Sindku Marċel Tabone, il-membri Dr. Michael Portelli, Joseph Debrincat, Michel Buttigieg, Josef Schembri u Carmel Theuma u s-Seg. Eżekuttiva Miriam Attard.

Intqalet it-talba u fuq proposta tas-Sindku saret minuta silenzju b'turija ta' rispettt għan-nuqqas ta' Fr. Joshua Muscat li kien jaqdi dmiru fil-Parroċċa ta' Nichelino u anke' kien preżenti waqt l-iffirmar tal-ġemellaġġ. Dr. Portelli skuża ruhu talli ma setax jattendi għal-funeral minhabba l-fatt li kien imsiefer. Wara ġew approvati l-minuti ta' l-aħħar laqqha.

1. Mill-Minuti

1.1 Is-Sindku għarraf lill-preżenti li fil-laqqha li saret mal-Perita u wiehed mill-Enginiera responsabbli miċ-Ċittadella Master Plan, ressaq il-proposta tal-Kunsill fuq il-foss taċ-Ċittadella li hu devolut lill-Kunsill. Din il-Perita u l-Enginier jidher li qablu ma din il-proposta. Sa Diċembru li ġej ser ikun lest l-abbozz tasl-*master plan* u f'April ikun finali.

1.2 Inharget l-offerta sabiex jinxtraw kompjuters godda u *laptop* għall-uffiċċju tal-Kunsill.

1.3 Saret it-talba lill-MEPA sabiex jinhareġ il-permess biex jitnehhew is-siġar eżistenti ta' Pjazza Indipendenza.

1.4 Fil-*Wine Festival* ipparteċipaw ma' l-elf ruh u l-Marsovin qed tikkunsidra li s-sena d-diehra l-festival ikun imqassam fuq jumejn.

1.5 Neville Galea u Andrea Saliba ma jistgħux jipparteċipaw fis-sotto-kumitat taż-żgħażaġh. Il-presuni l-oħra li ġew porposti kollha aċċettaw li joffru l-parteċipazzjoni tagħhom.

1.6 Is-Sindku għarraf lill-preżenti li s-Sindku ta' Nicehlino ser iżur Ghawdex f'*weekend* minn Ottubru li ġej. Rigward Commacchio, is-Sindku ltaqa' ma kunsilliera min dan il-Comune u ġie propost li jżur il-post sabiex jinbeda l-proċess tal-ġemellagġ. Il-membri qablu.

1.7 Dwar it-*traffic management camera* li ser issir fi Pjazza San Frangisk is-Sindku għarraf lill-preżenti li għad qed jistenna li permess biex dawn il-*cameras* jiġu mqabbda mad-dawl. Ġie sugġerit li ssir *traffic management camera* oħra fi Triq Enriko Mizzi minhabba l-ipparkjar illegali li jkun hemm.

2. Mozzjonijiet f'isem il-membri

Mozzjonijiet numri 23 sa 31 ġew imressaq minn Dr. Portelli.

Mozzjoni numru 23. Issekondata mill-kunsillier Buttigieg.

Nipproponi li Triq Sir Luigi Camilleri u Triq l-Exchange jiġu *one way*. Dan minhabba l-fatt li kien hemm ilmenti minn diversi residenti fuq il-kongestjoni ta' traffiku li qed jinholq. Din il-kongestjoni probabilmment ser tizzied fil-futur għar-raġuni li qed isir xogħol ta' estensjoni ta' l-iskola sekondarja fi Triq l-Ewropa.

Il-membri qablu li jiġi sugġerit lill-Awtorita' Dwar it-trasport (ADT) sabiex dawn it-torq isiru *one way* lejn Triq ir-Repubblika, anke' minhabba l-fatt li l-quddiem l-entratura prinċipali ta' l-iskola Ninu Cremona ser issir minn Triq l-Ewropa.

Mozzjoni numru 24. Issekondata mill-kunsillier Debrincat.

Nipproponi li jsir *water culvert* fit-tarf ta' fuq ta' Triq Ġanni Vassallo. Dan għar-raġuni li meta tagħmel hafna xita qed jispiċċa jidhol hafna ilma fil-garaxxijiet tar-residenti ta' din it-tirq. Barra minn hekk, f'din it-triq m'hemmx servizz ta' tindif tat-triq u dan għad-detriment ta' l-istess residenti. Għalhekk nitlob li dan is-servizz jiġi mogħti minnufih.

Il-priorita' tax-xogħol tat-tarmac huma t-toroq Wied is-Sequer u Sagħtar li magħhom tigi nkluża wkoll Triq Ġanni Vassallo. Max-xogħol ta' bini ta' dawn it-toroq ser isiru wkoll il-*water culverts*. Hekk tissolva l-problema ta' l-ilma tax-xita li jgħaddu minn dawn it-toroq li huma għan-niżla. Dwar in-nuqqas ta' servizz ta' kennies fi Triq Ġanni Vassallo, il-Kunsill ser jgħarraf lill-Koperattiva Ndafa Pubblika (KIP) u anke' tinżamm multa ta' dan in-nuqqas.

Mozzjoni numru 25. Issekondata mill-kunsillier Buttigieg.

Nipproponi li jsir arblu bis-sinjal tal-parkeġġ għal persuni b'dizabilita' fejn il-*Health Centre* fi Triq Enriko Mizzi. Dan għaliex għalkemm hemm ir-*road marking* fl-art, qed isir parkeġġ bl-addoċ fuqu. Kelli lment minn missier ta' tifel b'dizabilita' li mhux qed isib jipparkja meta jkollu bżonn jidhol il-*Health Centre*. Nżid ukoll li

ghalkemm ingibdet l-attenzjoni tal-gwardjani lokali kemm-il darba minn din il-persuna, baqa' ma sar xejn.

Il-membri qablu li tigi ordnata t-tabella u jsir rapport biex ir-*road markings* jerġgħu jinżebgħu peress li ma tantx għadhom jidhru.

Mozzjoni numru 26. Issekondata mis-Sindku.

Nipproponi l-bankina fil-bidu ta' Triq il-Kapuċċini li tigi ftit l-isfel minn Salib it-Toroq fi Triq ir-Repubblika titranġa ghax qedgha fi stat hażin. Fil-fatt ġejt avvċinat minn żewġ persuni li tfixklu u waqgħu. B'xorti tajba wegġgħu hafif imma l-konsegwenzi setgħu kienu aghar.

Billi Triq il-Kapuċċini hi arterja, il-membri qablu li l-Kunsill jagħharraf lid-Direttur Proġetti u Żvilupp fi hdan il-Ministeru għal Ghawdex b'dan.

Mozzjoni numru 27. Issekondata mill-kunsillier Buttigieg.

Nipproponi li l-bozza ta' blokk L f'taċ-Ċawla H. E. titranġa ghax ilha ma tixghelx għal hafna żmien. Il-bankina ta' quddiem l-istess blokk qedgha fi stat hażin u hemm bżonn li titranġa.

Il-membri qablu li jsir ir-rapport lil Galea Curmi Eng. sabiex il-bozza titranġa. Ser issir *inspection* mill-kuntrattur tal-bankini sabiex jara x'għandha bżonn il-bankina u jagħtina stima.

Mozzjoni numru 28. Issekondata mill-kunsillier Buttigieg.

Nipproponi li ssir *road hump* quddiem l-entrata ta' Blokk IA f'taċ-Ċawla H. E. Dan għar-raġuni li qed isir sewqan b'veloċita' eċċessiva, bil-konsegwenza li jista' jittajjar xi hadd speċjalment tfal u anzjani residenti.

Din il-mozzjoni hi relatata ma mozzjoni numru 9 mressqa mill-kunsillier Buttigieg. Ir-*road hump* li ser issir issolvi l-problema imsemmija f'mozzjoni 28.

Mozzjoni numru 29. Issekondata mill-kunsillier Debrincat.

Permezz ta' din il-mozzjoni nixtieq niġbed l-attenzjoni fuq żewġ problemi li qed jaffaċċjaw ir-residentoi ta' blokk KB li qed jirrizulta fi dhul ta' hafna ilma tax-xita fil-*flats* t'isfel, cioe' (a) qed jinġema hafna ilma fuq il-bankina tal-lemin ta' dan il-blokk; din il-problema tista' titranġa permezz ta' *gully* u (b) il-katusi ta' fuq il-bjut ta' l-istess nahha tal-blokk huma mirduma taħt il-bankina, għalhekk meta tagħmel hafna xita mhux qedghin ilahhqu.

Il-membri qalbu li din il-problema trid titranġa kemm jsita' jkun malajr.

Mozzjoni numru 30. Issekondata mill-kunsillier Buttigieg.

Nixtieq nigbed l-attenzjoni fuq id-dawl ta' hdejn il-*playing field* tač-Čawla H.E. Hemm bozza minnhom li hi miksura u għalhekk hemm bżonn tinbidel. Konsegwentament, għal xi raġuni l-bozzoz l-oħra m'humiex jixgħelu. Irrid infakkar li l-post huwa frekwentat regolarment mit-tfal u ż-żgħażaġh u huwa wiehed mill-ftit jekk mhux l-uniku post ta' rikreazzjoni għal dawn ir-residenti.

Il-membri qablu li dan id-dawl jitranġa permezz tal-ħaddiem (*electrician*) li ser jintbġhat mid-Dipartiment għal-Gvern Lokali.

Mozzjoni numru 31. Issekondata mis-Sindku.

Nipproponi li titranġa l-bankina ta' Triq Papa Ġwanni Pawlu II li parti minnha qiegħda fi stat hażin hafna u ta' periklu għar-residenti ta' dawk l-inħawi speċjalment dawk anzjani.

Il-membri qablu li dan jiġi rappurtat lill-Gvern Ċentrali peress li Triq Papa Ġwanni Pawlu II hi arterja.

Mozzjonijiet numri 32 sa 34 ġew imressqa mill-kunsillier Buttigieg.

Mozzjoni numru 32. Issekondta mill-kunsillier Portelli.

Nipproponi biex quddiem il-*maisonettes* ta' Triq it-Tabib Anton Tabone li hemm quddiem Josies Supermarket issiru *road markings (keep clear)* quddiem kull entratura tad-djar biex il-karozzi pparkjati ma jkunux qrib xulxin . Dawn qed johlqu problema għar-residenti peress li ma jkunux jistgħu jhorgu għat-triq speċjalment min ikun bil-*pram*. Nipproponi li wara li jkollna l-permess ta' l-ADT jagħmilhom il-Kunsill biex ma ndumux nistennu il-Ministeru għal Għawdex.

Il-membri qablu li l-Perit jitalab jagħmel pjanta sabiex tiġi approvata mill-ADT. Wara l-approvazzjoni din l-istess pjanta tintbagħat lit-Taqsimat tat-Toroq sabiex jinżebgħu dawn ir-*road markings*.

Mozzjoni numru 33. Issekondata mill-kunsillier Debricnat.

Nipproponi li ssir bankina fi Triq Ghajn Qatet quddiem blokk *flats* faččata ta l-isptar. Dan peress li qed jidhol l-ilma f'dawn il-*flats* anke' minhabba l-fatt li t-triq għada mhix bit-tarmac. Din il-bankina tkun ta' l-qugh għal dan il-bini.

Il-membri qablu li dan is-suggeriment jitressaq lill-Minsiteru għal Għawdex peress li Triq Ghajn Qatet hi arteja prinċipali.

Mozzjoni numru 34. Issekondata mill-kunsillier Debrincat.

Nipproponi biex din l-istess triq tinghata t-tarmac peress li l-maġġor parti tagħha nbni.

Id-deċiżjoni hi bħal dik ta' mozzjoni numru 33.

3. Offerti – Servizzi Professionali

Is-Sindku ssuġġerixxa li jinħarġu offerta għas-servizzi tal-Perit, *Accountant* u Avukat. Il-membri qablu ma dan u għandu jintalab lid-Dipartiment għal Gvern Lokali u l-Assoċjazzjoni tal-Kunsilli Lokali jekk hemmx speċifikazzjonijiet standard għal dawn is-servizzi.

4. Pjazza San Ġorġ

Is-Sindku għarraf lill-membri bl-applikazzjoni PA 01255/029 li saret mill-Kunsill preċedenti fejn giet emendata l-parti ta' l-imwejjed fi Pjazza San Ġorġ u titneħħa t-targa ta' taht il-post ta' fejn ser tiġi l-funtatna. Din skond dokument A anness. Il-membri qablu u l-Perit għandu jiġi mgharraf biex imexxi din l-applikazzjoni. Is-Sindku għarraf lill-membri li ser isir pagament ta' €20,000 lill-AF. (Marble Works) Ltd. li jkopru parti mid-depożitu li l-Kunsill kellu jagħmel qabel jingab il-materjal għal-kisi tal-pjazza. Il-membri qablu. Is-Sindku għarraf lill-membri li dawn il-hlasijiet qed isiru mingħajr preġudizzju għall-*internal audit* li qed isir u għad-drittijiet spettanti lill-Kunsill.

Korrispondenza mingħand Antoine Vassallo f'isem il-Fondazzjoni Belt Victoria. Il-Kunsill gie mgharraf li din il-fondazzjoni harget l-offerta sabiex jinbda x-xogħol tal-proġett tal-mużew tal-Bażilika ta' San Ġorġ. Fir-reklam li deher fil-*gazzetta* The Sunday Times tas-6 ta' Settembru 2009 saret premura li min jiehu l-offerta tax-xogħol irid jikkunsidra li jrid jaħdem f'toroq dojoq u jgħatti l-art fejn ikun jaħdem sabiex jiġi evitat li ssir hsara lill-wieċ tat-triq. Għandu wkoll jintuża makkinarju żgħir. Hsara li tista' tiġi kkawżata mill-makkinarju lill-wieċ tat-triq tird tisewwa u tithallas għas-spejjes tal-kuntrattur u għas-sodisfazzjoni tal-Kunsill Lokali.

Il-membri qablu li jsir avviż bid-dettalji kollha tat-traffiku u l-ipparkjar fi Pjazza San Ġorġ. Dan għandu jintbghat mal-bullettini tal-parroċċi u jixxandar fir-radjiijiet tagħhom.

5. Pjazza Indipendenza

Is-Sindku propona li tibda' ssir attivita' fi Pjazza Indipendenza kull nhar ta' Ġimgħa li fiha ninvolve s-sidien tal-*hwienet* tax-xorb. Hu propona li jkun hawn mużika *live* permezz ta' *band* lokali li ma tantx tiġi tiswa' flus. Fil-bidu l-Kunsill jibda' jaqşam l-ispejjes mas-sidien tal-*hwienet* u finalment jekk l-attivita' ttrnaxxi, jista' jgħati l-każ s-

sidien tal-hwienet jibdew jiffinanzjawha kollha huma. Il-membri qablu ma dan is-suggeriment u ser issir laqgħa mas-sidien ta' dawn il-hwienet. Is-Sindku sostna illi dan għandu jkun proġett pilota għall-inħawi oħra. Il-kunsillier Buttigieg semma l-possibilita' li attivitajiet simili jiġu organizzati fi pjazzeż oħra bħal Pjazza San Frangisk, Pjazza Sant Wistin u Pjazza Savina. Il-membri qablu ma dan is-suggeriment u din il-possibilita' tiġi esplorata wara li tiġi organizzata dik ta' Pjazza Indipendenza.

6. Proġetti EU

Is-Sindku ressa tlett proġetti li l-Kunsill jista' japplika għalihom mill-fondi ta' l-Unjoni Ewropea. Hu spjega u ta l-informazzjoni neċessarja rigward dawn il-proġetti. L-applikazzjoni tal-proġett ta' l-enerġija alternattiva ser jieħu hsiebha l-kunsillier Schembri. Rigward iż-żewġ proġetti l-oħra, il-membri qablu li jintbghatullhom id-dettalji permezz ta' *email* sabiex jevalwawhom u hekk tkun tista' tittiehed l-aħjar deċiżjoni. Dawn id-dettalji jinsabu f' dokument B anness.

7. Week End Break

Il-membri qablu li jiġi organizzażt *week end break* għar-residenti Rabtin bejn is-16 u t-18 ta' Ottubru 2009. Id-dettalji huma skond dokument Ċ anness.

8. Water Culverts

Is-Sindku ssuggerixx li jsir pjan bl-ghajnuna tal-Perit biex isiru *water culverts* li jkopru t-Telgħa tal-Belt, Triq il-Kastell, Pjazza Sabina, Pjazza San Ġorġ (li diġa' lesti kemm jiġu mqabbdha meta jitkomplew il-*water culverts*), Triq l-Arċipriet Saver Cassar, jghaddu minn Triq l-Assunta għall-Wied tal-Lunzjata. Il-Perit għandu jhejji stima ta' ta dan ix-xogħol kollu sabiex jintalbu fondi mill-MEPA mis-CPPS. Il-membri qablu unanimament ma din il-proposta.

9. Tabella Entrata tar-Rabat

Is-Sindku suggerixxa sabiex isir tabella li turi l-entrata tar-Rabat u l-kliem ta' fuqha jkun jgħid bazikament hekk:-“Welcome to Victoria, The Capital City of Gozo”. Għandha titneħħa dik ta' l-injam li tinsab fl-ewwel *roundabout*. Is-suggeriment hu li dawn isiru fi Triq l-Imġarr, fi Triq Papa Ġwanni Pawlu II, fi Triq ta' Sannat u Triq Marsalforn. Il-membri qablu mal-proposta.

Is-Seg. Eżekuttiva għarrfet lill-preżenti bl-applikazzjoni tal-MEPA (PA 2807/09) li saret minn naħha ta' l-ADT sabiex id-dar antika li tinsab fi Triq l-Imġarr kantuneira ma Triq l-Arċisqof Pietru Paċe titwaqqa' u terġa' tinbena kif kienet u bl-istess ġebel f' post ieħor fl-istess triq. Dan minhabba l-bini mill-ġdid ta' Triq l-Imġarr minn naħha tal-Gvern Ċentrali

10. *Litter Bins*

Il-membri qablu li jinxtraw *litter bins* godda pariġġ dawk li diga' għandna fi Triq Repubblika. Dawn biex jizdiedu ma ta' Triq Repubblika u f'postijiet oħra prominenti bħal-Triq Putirjal. Il-*litter bins* jistgħu jiġu finanzjati mill-€20,000 li nġataw lill-Kunsill fuq l-Iskema Fondi Speċjali għall-lokalitajiet bi bżonnijiet speċjali. Il-preżentazzjoni ta' l-għoti tal-fondi saret fis-7 ta' Settembeu 2009. Il-membri qablu ma dan.

11. *Latrini Pubbliċi*

Dan il-kuntratt dalwaqt jagħlaq u s-Sindku sugġerixxa li jiġi diskuss fid-dettall qabel jerga' jinhareġ. Il-membri qablu li l-offerta tinhareġ latrina latrina u tiġi studajta l-possibilita' li tinghalaq waħda minnhom. Għe sugġerit li l-latrini jistgħu ikunu sorveljati u mnadfa mill-haddiema ta' l-IPSL jew skemi oħra li jipprovdi l-Gvern lill-Kunsill. Il-hin li jagħmlu *extra* jithallsu tiegħu bħala *overtime*. Rigward il-latrina tan-nisa li tinsab fil-Banca Giuratale, is-Sindku sugġerixxa li meta tinghata kamra isfel bħala uffiċċju *front office* tal-Kunsill, din il-latrina tkun tista' tinghata lill-uffiċċju tal-Kultura minflok il-kċina t'isfel. Din il-kċina mbgħad tkun tista' ssir *lift*. Il-latrina li tinsab maġenb il-Banca ssir kemm għan-nisa u kemm għall-irġiel.

12. *Korrispondenza*

Is-Seg. Eżekuttiva resqet korrispondenza mingħand:-

12.1 l-ADT,

- a) biex isiru parkeġġi riservati għall-persuni b'dizabilita' quddiem id-djar ta' Salvu Fenech ta' 'Qalb ta' Ġesu'', 32, Triq San Duminku u ta' Emanuel Mercieca, 42, Triq Repubblika. Għandha timtela l-formola u tintbghat lill-ADT;
- b) biex isir parkeġġ riservat għall-persuni b'dizabilita' quddiem Santa Martha Complex fi Triq tal-Far,
- c) biex tehel tabella 'Except Vajringa Street Residents' waqt l-egħluq tat-triq għal-użu tat-tfal ta' l-iskola primarja;
- d) biex isir *double yellow line* fi Triq Vajringa mill-kantuniera ta' Pjazza San Franġisk sa maġenb il-garaxx tad-dar 'San Giorgio';
- e) biex isiru *rumble strips* fi Triq l-Assunta. Il-membri qablu li jsiru erbgha quddiem il-hanut tal-kompjuters;

12.2 il-MEPA fejn il-Kunsill ġie mġharraf li sal-31 ta' Awwissu 2009, il-fond ta' l-EIPP hu ta' €88,582, tal-UIF €25,170.41 u tas-CPPS jammonta għal-€660,568;

12.3 sid il-Maldonado Bistro ta' Triq Mons. Luigi Vella fejn talab permess sabiex issir attivita' f'din it-triq il-Ġimgha 2 ta' Ottubru 2009 bejn it-20.00 u 12.30. Il-membri qablu li jinhareġ il-permess;

12.4 ic-Citadel Insurance fejn il-Kunsill gie mgħarraf li fuq it-talba li saret tal-bankijiet u qsari miksura fi Pjazza J. F. Kennedy, ser jingabru €502.96;

12.5 Mr. Clean fejn l-istima tiegħu biex jahsel Pjazza San Ġorġ hi ta' €141.60;

12.6 Venmar Pest Control fejn kienu l-unika kumpanija li tat stima sabiex jitbexxu s-siġar ta' Pjazza Indipendenza. L-istima hi ta' €41.30 għal-kull siġra;

12.7 id-Dipartiment ta' l-Artijiet fejn inhareġ il-permess sabiex tiġi restawrata n-niċċa ta' San Ġorġ tal-Ħaġar. Is-Sindku għarraf lill-membri li ser jitlob dettalji mill-Fondazzjoni Wirt Għawdex dwar min jista' jagħmel dan ir-restawr;

12.8 l-istaff tal-Kunsill rigward il-ftuh ta' l-uffiċċini tal-Kunsill kull nhar ta' Sibt. Is-Seg. Eżekuttiva m'aċċettatx li tidhol is-Sibt u l-*Assistant Principal* lesta li tidhol is-Sibtijiet basta dawn jittqassmu ma xi hadd iehor. Is-Seg. Eżekuttiva ġibdet l-attenzjoni li l-Kunsill għandu bżonn jikkunsidra li jdaħħal skrivan *full time*. Dan il-*full timer* ilu nieqes mill-2003. Wara diskussjoni qasira l-membri unanimament qablu li jinbeda l-proċess sabiex jiġi mpjegat skrivan *full-timer*. Dan l-iskrivan irid ikun lest li jahdem is-Sibt fil-hin mitlub f'Memo 46/2009.

13 Materji ohra

Il-membri qablu li :-

13.1 tintbghat ittra lill-organizzaturi tal-Wirja tal-Biedja u Snajja 2009 minhabba l-fatt li l-Kunsill kellu rapporti li meta ntuza l-grawnd Leli Farrugia għal din il-wirja thalla hafna hmieg taz-żwiemel, li l-istess hmieg ingabar mill-membri tal-Victoria Hotspurs F. C. u sa l-24 ta' Awwissu kienu għadhom ma tnehhewx it-tined li ntużaw;

13.2 jsir *double yellow line* quddiem id-*dirve-in* ta' 'Nashville Tennessee', Triq Borg Geritu. Dan minhabba l-fatt li qed jipparkjaw quddiem l-entratura ta' dan il-garaxx;

13.3 jintalab il-permess ta' l-ADT sabiex Triq Borg Geritu issir *one way* minn nahha ta' Triq Papa Ġwanni Pawlu II;

13.4 jintalab il-permess ta' l-ADT sabiex issir *pedestrian crossing* quddiem 56, Triq Tabib Anton Tabone;

13.5 titrangha bankina quddiem 7, Triq il-Mithna;

13.6 issir attivita' fi Triq Patri Ġiaċintu Camenzuli qabel il-festa tal-Madonna tal-Grazzja. L-ispejjes m'għandhomx jaqbzu l-€120;

13.7 jiġi rrapportat lill-MEPA sabiex jittella' l-hajt ta' tmin filati f'*area* mitluqa' fi Triq ta' Wara s-Sur kantuniera ma triq Wied is-Sequer. Din hi propjeta' tal-Gvern;

13.8 jinbada proċess biex isir patt ta' hbiberija mal-Kunsill Lokali tar-Rabat Malta;

13.9 jintalab il-peremss tal-MEPA sabiex jitnehhew is-sigār taċ-Ċawsli li hemm fis-*central strip* ta' Triq it-Tabib Anton Tabone u minflokhom jitkomplu is-sigār tal-palm;

13.10 jintalabu d-dettalji minghand il-gwardjani lokali fuq jekk inghatawx ċitazzjonijiet lill-vetturi tqal li jghaddu minn Triq Sir Paul Boffa;

13.11 jiġi rappurtat lill-Kopretattiva Ndfa Pubblika (KIP) Ghawdex li l-litter bins mhux qed jitnaddfu minn barra;

13.12 għas-sena d-dieħla jiġi sugġerit li l-attività' li ssir f'Awwissu mill-Fondazzjoni Arka fil-parkeġġ il-kbir, minflok issir fil-*Bus Terminus*. Dan sabiex ma jkunx hemm nuqqas ta' parkeġġ. L-organizzaturi għandhom ukoll jiġu nfurmati sabiex l-iskart ma jhalluhx fuq il-post kif isir is-soltu. Dan għandu jingabar malli tispicċa l-attività';

13.13 jsir xohol ta' tindif, tnehhija ta' ġebel u twittija fir-ramel fil-grawnd Leli Farrugia. L-orħos stima hi ta' Sunny Vella li tammonta għal €660 Vat inkluża;

13.14 tiġi studjata l-possibilita' li ssir attività' fiċ-Ċittadella fis-sajf li ġej. Din bl-ghajuna ta' Amina Contin li hi taljana li qed tipproponi attività' bl-isem 'Gozo: L'Isola Magica, Estate 2010.' Din is-Sinjura ser thejji stima ta' kemm tista' tqum din l-attività'.

13.15 Fl-aħħar tal-laqgħa l-kunsillier Buttigieg staqsa jekk il-posizzjoni tas-Sočjeta' Fialmonika Leone fir-rigward tiegħu għadiex l-istess. Buttigieg qal ukoll li l-Kunsill ma rċevix korrispondenza minn nahha ta' din is-Sočjeta' u dan iffisser li din is-Sočjeta' għadha bl-istess fehma. Hu għarraf lill-preżenti li ma rċevix invit għal-opra li ser issir f'Ottubru li ġej. Il-kunsillier Schembri ġibed l-attenzjoni li fil-minuti tal-laqgħa KLR 41/VI/2008 datata 5 ta' Diċembru 2008, punt numur 1.1 hemm imniżżel li s-Sočjeta' Filamonika Leone bghatet risposta fejn għarrfet lill-Kunsill bil-posizzjoni tas-Sočjeta' fir-rigward tal-Kunsillier Buttigieg. Wara nuqqas ta' qbil bejn dawn iż-żewġ kunsilliera, is-Sindku ddeċieda li jxolji l-laqgħa sakemm jiġu ċċarati l-affarijiet.

Il-laqgħa spiċċat fid-21.30 u laqgħa oħra ser issir nhar il-erbgha 14 ta' Ottubru 2009.

Av. Samuel Azzopardi
Sindku

Miriam Attard
Seg. Eżekuttiva